




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2026.03.21 පැය 0525	දුරකථන අංකය Tel.NO	011-2887973	මගේ අංකය My NO	D/Media/Out/479/2026	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. මනුෂ්‍ය ඝාතනයක් - හොරණ පොලිස් වසම.

2023.03.20 දින සවස් කාලයේ හොරණ පොලිස් වසමේ බොරළුගොඩ ප්‍රදේශයේදී පහරදී මනුෂ්‍ය ඝාතනයක් සිදු කිරීම සම්බන්ධයෙන් හොරණ පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 65 ක් වූ බොරළුගොඩ ප්‍රදේශයේ පදිංචිකරුවෙකි.

මරණකරු නේවාසිකාගාරයක සිටි පුද්ගලයෙකු සමඟ ඇති වූ ආරවුලක් මත සවලකින් පහරදී මෙම ඝාතනය සිදුකර ඇති බවට දැනට සිදු කරන ලද විමර්ශනයේදී අනාවරණය වී ඇති අතර හොරණ පොලිසිය වැඩිදුර විමර්ශන සිදු කරනු ලබයි.

02. විදේශ රටක නිෂ්පාදිත රිචෝල්වර් අවි 02 ක් හා පනරොම් සමඟ සැකකරුවන් දෙදෙනෙකු අත්අඩංගුවට - අපරාධ පරීක්ෂණ දෙපාර්තමේන්තුව.

2026.03.20 වන දින උදෑසන කාලයේ පයාගල මැටියමුල්ල ප්‍රදේශයේදී අපරාධ පරීක්ෂණ දෙපාර්තමේන්තුවේ මනුෂ්‍ය ඝාතන හා සංවිධානාත්මක අපරාධ විමර්ශන අංශයේ නිලධාරීන් කණ්ඩායමක් විසින් වැටලීමක් සිදු කර විදේශ රටක නිෂ්පාදිත රිචෝල්වර් වර්ගයේ ගිනි අවි 02 ක්, එම පනරොම් 10 ක්, අත් විලංගුවක් හා එම යතුරක් සමඟ සැකකරුවෙකු සහ ඊට ආධාර අනුබල දුන් සැකකරුවෙකු අත්අඩංගුවට ගෙන ඇත.

සැකකරුවන් අවුරුදු 55 සහ 61 වයස්වල පසුවන පයාගල සහ කලගෙඩිහේන ප්‍රදේශවල පදිංචිකරුවන් වේ.

අපරාධ පරීක්ෂණ දෙපාර්තමේන්තුවේ මනුෂ්‍ය ඝාතන හා සංවිධානාත්මක අපරාධ විමර්ශන අංශය විසින් වැඩිදුර විමර්ශන සිදු කරනු ලබයි.

03. බලපත්‍ර නොමැතිව ඉන්ධන සන්තකයේ තබා සිටි සැකකරුවන් දෙදෙනෙකු අත්අඩංගුවට - මීගමුව පොලිස් ස්ථානය.

2026.03.20 දින සවස් කාලයේ මීගමුව පොලිස් වසමේ අක්කර 50 සහ දළපොත ප්‍රදේශවලදී මීගමුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර බලපත්‍ර නොමැතිව පෙට්‍රල් ලීටර් 18 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 51 සහ 53 වයස්වල පසුවන අක්කර 50 සහ දළපොත ප්‍රදේශවල පදිංචිකරුවන් වේ.

මීගමුව පොලිසිය විසින් වැඩිදුර විමර්ශන සිදු කරනු ලබයි.

04. බලපත්‍ර නොමැතිව ඉන්ධන සන්තකයේ තබාගෙන සිටි සැකකරුවෙකු අත්අඩංගුවට - හංවැල්ල පොලිස් ස්ථානය.

2026.03.20 දින සවස් කාලයේ හංවැල්ල පොලිස් වසමේ ඇමුල්ගම ප්‍රදේශයේදී හංවැල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර බලපත්‍ර නොමැතිව ඩීසල් ලීටර් 645 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 31 ක් වන ඇමුල්ගම ප්‍රදේශයේ පදිංචිකරුවෙකි.

හංවැල්ල පොලිසිය විසින් වැඩිදුර විමර්ශන සිදු කරනු ලබයි.

05. බලපත්‍ර නොමැතිව ඉන්ධන සන්තකයේ තබා ගැනීම හා විකිණීම සම්බන්ධයෙන් සැකකරුවෙකු අත්අඩංගුවට - කළුතර උතුර පොලිස් ස්ථානය.

2026.03.20 දින සවස් කාලයේ කළුතර උතුර පොලිස් වසමේ බෝසිරිපුර ප්‍රදේශයේදී කළුතර උතුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර බලපත්‍ර නොමැතිව පෙට්‍රල් ලීටර් 35 මිලිලීටර් 500 ක් සන්තකයේ තබා ගැනීම සහ විකිණීම සම්බන්ධයෙන් සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 32 ක් වන බෝසිරිපුර ප්‍රදේශයේ පදිංචිකරුවෙකි.

කළුතර උතුර පොලිසිය විසින් වැඩිදුර විමර්ශන සිදු කරනු ලබයි.

06. බලපත්‍ර නොමැතිව ඉන්ධන ප්‍රවාහනය කරමින් සිටි සැකකරුවෙකු අත්අඩංගුවට - කොටහේන පොලිස් ස්ථානය.

2026.03.20 දින අළුයම් කාලයේ කොටහේන පොලිස් වසමේ බලුමැන්ඩල් ප්‍රදේශයේදී බස්නාහිර පළාත් බුද්ධි කොට්ඨාසයේ නිලධාරීන්ට ලද තොරතුරක් මත කොටහේන පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර බලපත්‍ර නොමැතිව ඩීසල් ලීටර් 2000 ක් අඩංගු බැරල් 10 ක් ලොරි රථයකින් ප්‍රවාහනය කරමින් සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන කැටඹුලාව ප්‍රදේශයේ පදිංචිකරුවෙකි.

කොටහේන පොලිසිය විසින් වැඩිදුර විමර්ශන සිදු කරනු ලබයි.

07. දිය අනතුරකින් විදේශ ජාතිකයෙකු බේරා ගැනීම - හික්කඩුව පොලිස් ජීවිතාරක්ෂක ඒකකය.

2026.03.20 වන දින දහවල් කාලයේ හික්කඩුව වරාය අසල මුහුදු තීරයේ දියනැමට ගිය විදේශ ජාතිකයෙකු දිය වැලකට හසුවී මුහුදට ගසාගෙන යමින් සිටියදී වෙරළ තීරයේ රාජකාරී යෙදී සිටි හික්කඩුව පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක ලක්මාල්, පොලිස් කොස්තාපල් 96221 දුමින්ද යන නිලධාරීන් හා වෙරළාරක්ෂක බලකායේ නිලධාරීන් එක්ව එම පුද්ගලයා බේරාගෙන ඇත.

අනතුරට පත් පුද්ගලයා අවුරුදු 46 ක් වන ඉන්දියානු ජාතිකයෙකි.

08. ත්‍රිරෝද රථයක් බස් රථයක ගැටී ත්‍රිරෝද රථ රියදුරු ජීවිතක්ෂයට - හොරණ පොලිස් වසම.

2026.03.20 දින දහවල් කාලයේ හොරණ පොලිස් වසමේ පානදුර රත්නපුර මාර්ගයේ කුළුපන ප්‍රදේශයේදී පානදුර දෙසට ධාවනය වූ ත්‍රිරෝද රථයක් වේගය පාලනය කර ගැනීමට නොහැකිව මාර්ගයේ පෙරළී ගොස් ප්‍රතිවිරුද්ධ දෙසින් පැමිණි බස් රථයක ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රිරෝද රථ රියදුරු හොරණ රෝහලට ඇතුළත් කිරීමෙන් පසු මියගොස් ඇත.

මරණකරු අවුරුදු 42 ක් වූ අඟුරුවානොට ප්‍රදේශයේ පදිංචිකරුවෙකි.

මෙම අනතුරෙන් ත්‍රිරෝද රථයේ ගමන් කරන ලද මරණකරුගේ බිරිද බරපතල තුවාල ලබා ප්‍රතිකාර සඳහා හොරණ රෝහලට ඇතුළත් කර ඇත. අනතුරට සම්බන්ධ බස් රථ රියදුරු අත්අඩංගුවට ගෙන ඇත. හොරණ පොලිසිය විසින් වැඩිදුර විමර්ශන සිදු කරනු ලබයි.

09. යතුරුපැදියක් ත්‍රිරෝද රථයක ගැටී යතුරුපැදිකරු ජීවිතක්ෂයට - හිඟුරක්ගොඩ පොලිස් වසම.

2026.03.20 දින සවස් කාලයේ හිඟුරක්ගොඩ පොලිස් වසමේ හිඟුරක්ගොඩ ගල්අමුන මාර්ගයේ 07 කණුව ප්‍රදේශයේදී හිඟුරක්ගොඩ දෙසට ධාවනය වූ යතුරුපැදියක් වේගය පාලනය කර ගැනීමට නොහැකිව ප්‍රතිවිරුද්ධ දෙසින් පැමිණි ත්‍රිරෝද රථයක් සහ නවතා තිබූ යතුරුපැදියක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු ගල්අමුන රෝහලට ඇතුළත් කිරීමෙන් පසු මියගොස් ඇත.

මරණකරු අවුරුදු 33 ක් වූ හිඟුරක්ගොඩ ප්‍රදේශයේ පදිංචිකරුවෙකි.

මෙම අනතුරෙන් ත්‍රිරෝද රථයේ රියදුරු ඇතුළු දෙදෙනෙකු සහ නවතා තිබූ යතුරුපැදියේ යතුරුපැදිකරු සහ පසුපැදිකරු තුවාල ලබා පොලොන්නරුව රෝහලට ඇතුළත් කර ඇත. හිඟුරක්ගොඩ පොලිසිය විසින් වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.